

ابوعلی ابن سینا بحیثیت ایک فارسی دیبا و شاعر

۱۱

(جناب سید غیب حسین صاحب ایم۔ اے ریسرچ اسکالرشپ آبادیونی درستی)

نام و نسب | شیخ الرئيس ابوعلی الحسین بن عبداللہ بن الحسن بن علی بن سینا نام حسین، ابوعلی کنیت، شیخ الرئيس لقب، دیگر القاب حجة النبی، الحکیم الوزير، الدستور،

دور اسلامی کے مقدم حکماء و اطباء اور متفکرین اور دانشمندیوں میں اس کا شمار ہے، شیخ کے حالات زندگی اس کے شاگرد ابو عبید جوزجانی نے بتفصیل ایک رسالہ میں تحریر کئے ہیں، اور دنیا کی دوسری زبانوں میں تذکرہ نویسوں نے شیخ کے سوانح حیات میں جو کچھ تحریر کیا ہے ان کا ماخذ یہی رسالہ ہے، اس کا متن عیون الانباء ابن ابی اصمیدہ میں اور اس کا خلاصہ اخبار الحکماء قفطی میں ہے، صوان الحکمة بہیقی میں بھی اس کا خلاصہ درج ہے۔

شیخ کا باپ عبداللہ بلخ کا رہنے والا دولت سامانی کی سلطنت میں تھا، امیر نوح بن منصور کے عہد میں بخارا چلا آیا، اور ایک گاؤں خرمنین یا خرمنین میں سرکاری خدمات بجالا لگا، مصنفات بخارا اور بخارا کی زبان فارسی دری تھی، ابن حوقل کا بیان ہے کہ ”اہل بخارا کی زبان سغد کے لوگوں جیسی ہے، کلمات میں تھوڑا سا اختلاف اور تحریف پائی جاتی ہے، سامانیوں

لہ عیون الانباء فی طبقات الاطباء ابن ابی اصمیدہ ج ۲ ص ۲، مطبوعہ مصر ۱۲۹۹ھ، وفيات الاعیان میں لقب الرئيس آیا ہے، اصل میں شیخ الرئيس دو القاب سے مرکب ہے، پہلا ”الشیخ“ لقب علمی ہے، دوسرا ”الرئيس“ لقب سیاسی ہے، اور منصب وزارت کے پانے کے بعد مشہور ہوا لیکن دونوں لقب ایک کلمہ مرکب کے طور پر سمجھے جاتے ہیں، یہ سلسلہ نسب مشہور مکمل اور صحیح ترین ہے جس سے ابوعلی سینا مشہور ہے، (طبقات الاطباء ج ۲ ص ۲)، لیکن عام طور پر اس کے نسب کو اختصار کے ساتھ حسین بن عبداللہ بن سینا ہی لکھتے ہیں۔ لکھ چار مقالہ نظامی عروسی مطبوعہ لیڈن ۱۳۴۲ھ ص ۶۸، لکھ صوان الحکمة ص ۳۸، ورة الاخبار ص ۲۹۔ ۳۰ ورة الاخبار ص ۲۹،

کے عہد حکومت میں بخارا و مادر النہر کے دوسرے شہر فارسی درسی کے شعروادب کے لحاظ سے بڑے زبردست مراکز رہے ہیں آل افراسیاب اور خوارزم شاہان آل اتسر کی تمام مدت حکومت میں فارسی شعروادب کے لحاظ سے ان مراکز کو بڑی اہمیت حاصل رہی ہے۔

سال ولادت اخزمین کے قرب و جوار میں ایک گاؤں افشنہ تھا، عبداللہ نے اسی گاؤں کی ایک عورت سے جس کا نام ستارہ تھا، شادی کر لی، اس سے ماہ صفر ۳۳۷ھ میں ایک لڑکا پیدا ہوا، اس بچہ کا نام باپ نے حسین رکھا، شیخ الرئیس کا ایک اور بھائی محمود اس کی ولادت کے پانچ سال کے بعد پیدا ہوا۔

کسب علوم | محمود کی ولادت کے بعد عبداللہ اپنے اہل و عیال کو لے کر بخارا میں چلا آیا، یہاں پہنچ کر شیخ کی تعلیم و تربیت کی بنیاد پڑی، دس سال کی عمر میں قرآن مجید اور کئی ایک علوم ازبر کر لے، شیخ کی ذہانت اعلیٰ پایہ کی تھی، لوگ اس کی فہم و فراست پر حیران رہ جاتے تھے۔

اس زمانے میں خلفائے فاطمی مصر کی طرف سے اسماعیلی داعیوں کی تبلیغ بڑے پیمانہ پر جاری تھی، یہ داعی مسلمانوں کو امامت محمد بن اسمعیل بن جعفر صادقؑ کی دعوت دینے پر مامور تھے، ایران کے مرکزی اور مشرقی نواح میں ان کا بہت چرچا تھا، ایرانی لوگ یہاں تک کہ طبقہ امراء و وزراء، فلاسفہ اور ادباء وغیرہ نے اس مذہب کی پیروی اختیار کر لی، شیخ کے باپ اور بڑے بھائی (جو پہلی ماں سے تھا) علی بھی اسماعیلی مذہب کی تبلیغ سے متاثر ہو کر اس جماعت میں داخل ہو گئے، اس فرقہ سے نفس اور عقل کا ذکر باپ بیٹوں کی زبانی ابوعلی

سے، خوارزم شاہان آل مامون یا مامونی | خوارزم شاہان کا یہ سلسلہ آل عراق کے دور تسلط میں خوارزم اور کچھ عرصہ گرجا گنج پر حکومت کرتا تھا، ان میں سے ایک مامون بن محمد نے ۵۳۷ھ میں ابو عبد اللہ محمد خوارزم شاہ کو جو آل عراق سے تھا، قتل کر دیا، اور اس کے مالک کو اپنے تصرف میں لے آیا اور خوارزم شاہ ہو گیا، اس کے مرنے کے بعد ۵۳۸ھ میں علی بن مامون بن محمد نے سلطنت پائی، اس کے بعد خوارزم شاہی حکومت ابو العباس مامون بن مامون بن محمد کو ملی ۵۴۰ھ میں وہ قتل ہو گیا، اس کی جگہ محمد بن علی بن مامون بن محمد کو ملی لیکن ۵۴۱ھ میں سلطان محمود نے اسے قید کر لیا (جہاں مقالہ ص ۲۳۱-۲۳۲)۔

(شیخ الرئیس) کے گوش گزار ہوتا رہتا تھا، لیکن شیخ کا قول ہے کہ ”میں ان کے مذاکرات سنتا تھا لیکن مجھے ان برقیں نہ آتا تھا، اس حالت میں انہوں نے مجھ پر ڈورے ڈالے اور دعوت دی اور اثنائے گفتگو میں فلسفہ، ہندسہ اور حساب کا ذکر بھی لاتے تھے، اس سے یہ ثابت ہوتا ہے کہ شیخ الرئیس نے اسماعیلی عقاید کو بھی اختیار نہیں کیا۔“

ایک سبزی فروش جس کا نام محمود مساح تھا اور حساب ہندسہ اور جبر و مقابلہ سے بھی واقف تھا شیخ کے والد نے ابوعلی کو اس کے سپرد کیا، اسی کے ساتھ ساتھ شیخ فقہ کی تعلیم ایک بزرگ اسمعیل الزاہد کے پاس جا کر حاصل کرتا تھا، ان کے مطالب پر غور کرتا اور خلافت مسئلوں پر استاد سے مناظرہ کرتا تھا۔

اسی اثناء میں ابو عبد اللہ ناقلی فیلسوف شاگرد ابو الفرج بن الطیب (جو چوتھی صدی ہجری کے اخیر کے مشہور ترین فلسفیوں میں سے تھے) سجا را آگئے، عبد اللہ نے انہیں اپنے گھر میں یہاں کیا، غرض یہ بھی کہ ابوعلی ان سے اصول فلسفہ سیکھے، شیخ نے ان سے ”کتاب التوحیدی“ (فوربوس) کی شریعت کی، اس کتاب کے مسائل پر اس نے بڑی تحقیق کی اور ان کو اس خوبی سے حل کرتا تھا کہ استاد سن کر باغ باغ ہو جاتا تھا، منطق کی ابتدائی کتابوں کو پڑھنے کے بعد از خود مشکل اور ادق کتابوں کا مطالعہ شروع کر دیا، اور ان کی تشریح ساتھ ساتھ کرتا جاتا تھا، کتاب اقلیدس کی پانچ چھ شکلیں استاد کی مدد سے حل کیں، محبیطی کی کتاب اشکال ہندسہ تک استاد سے پڑھی، عبد اللہ ناقلی نے بقیہ کتاب اسے پڑھنے اور حل کرنے کی اجازت دے دی ان کتابوں کو جس قدر سمجھ سکا، استاد کے سامنے دہرائیں، ان میں سے بعض اشکال ایسی تھیں کہ خود عبد اللہ ناقلی انہیں سمجھ نہ سکتے تھے، شیخ نے جب ان کو حل کر کے سمجھایا تو ناقلی کی سمجھ میں آئیں، عبد اللہ ناقلی جب ابوعلی کی تعلیم سے فارغ ہوا تو گرگانج کی راہ لی، اب شیخ نے خود ہی کتابوں کا مطالعہ شروع کیا، علوم طبیعی اور الہیات کے متن اور شرحوں کو بڑے غور سے پڑھا حتیٰ کہ اس پر علم کے دروازے کھل گئے، اس کے بعد شیخ کو علم طب کا شوق دامن گیر

ہو از زیادہ دیر نہ گزری تھی کہ اس فن میں بھی وہ جکتائے روزگار ہو گیا، اس کے نام کی شہرت اطراف و نواح میں پھیل گئی، نو بہت یہاں تک پہنچ گئی کہ بڑے بڑے فاضل اطباء اس کے آگے زانوئے تلمذتہ کرنے لگے دور دور سے بے چیدہ امراض کے مریض اس کے پاس آنے لگے، اس زمانے میں بھی وہ علم فقہ کے مطالعہ میں سرگرم رہا، اور اسمعیل زاہد کی خدمت میں حاضر ہو کر فاضل یاب ہوتا رہا۔

جب شیخ کا سن پندرہ سال کا ہوا تو اس نے اپنے تحصیل کردہ علوم پر نظر ثانی کی جس سے اس کے معلومات و محفوظات میں نظم و ترتیب پیدا ہو گئی، شیخ کی عمر ہی کیا تھی، اس کے ہم عمر کھیل کود میں مصروف رہتے مگر شیخ کو ان چیزوں سے کوئی مناسبت نہ تھی، وہ کتابوں کے مطالعہ میں غرق رہتا، اور شب بیداری میں کتابوں کا مطالعہ جاری رکھتا گویا یہ اس کی طبیعت نامیہ بن گئی تھی، کہ طلب علم کے ذوق میں اپنے پر منید حرام کر رکھی تھی، سچ ہے، ”وَمَنْ طَلَبَ الْحِلَّ هَدَىٰ سُبْحَانَ اللَّهِ“ جس حجت اور دلیل پر غور کرتا پہلے اس کے مقدمات قیاسی ثابت کرتا انھیں کاغذوں پر لکھ لیتا، مقدمات کی شرائط پر غور کرتا جو قیاسات حاصل ہوتے یا حل نہ ہوتے ان کو زیر نظر رکھتا اور اگر کسی مسئلہ میں الجھ جاتا یا حل نہ کر سکتا تو مسجد میں جا کر نماز ادا کرتا اور نہایت تضرع سے خداوند تعالیٰ سے دعا کرتا کہ اے پروردگار اس مسئلہ کو حل کر دے اور ہر رات کو جب گھر لوٹتا تو پڑھنے لکھنے میں مشغول ہو جاتا، اس حالت میں اگر اسے چھکی بھی آجاتی تو خواب میں وہی مسائل نظر آتے چنانچہ بہت سے مسائل کی حقیقت اس کو خواب ہی میں معلوم ہو جاتی، اس ریاضت کا نتیجہ یہ ہوا کہ شیخ جملہ علوم و فنون میں ماہر و کامل ہو گیا اور بقیہ عمر میں پھر اس پر کچھ اضافہ نہ ہوا۔

شیخ بحیثیت ایک طبیب، فلسفی، ریاضی دان، ماہر علم نجوم و فلکیات کے بہت مشہور ہے، باوجود ان کمالات کے علم دین کی تکمیل میں وہ ہمیشہ سرگرم رہا اور قرآن مجید کی تحصیل سے کبھی غفلت نہ برتی، چنانچہ تفسیر اور مسائل تصوف اور علم شعر میں اس کی کئی اہم تصنیفات موجود ہیں۔

شیخ کے شاگرد ابو عبید جوزجانی نے ایک واقعہ کا ذکر کیا ہے کہ :-

”شیخ ایک دن ابو منصور الجہانی کے ساتھ میر علاء الدولہ کی مجلس میں شامل تھا، لغت کا ایک مسئلہ پیش تھا، شیخ نے بھی اس میں حصہ لیا اور جو کچھ اس کی یادداشت میں تھا اس نے کہا، ابو منصور نے اس کی طرف دیکھ کر کہا کہ تم فلسفی اور حکیم تو ہو ضرور لیکن تمہیں لغت میں کچھ درک نہیں ہے، رزم نے پڑھی ہے، شیخ کے دل میں اس طعن نے بڑا اثر کیا، متواتر تین سال تک ادب کے مطالعہ اور تحقیق میں مصروف رہا پھر خراسان سے ایک کتاب تہذیب اللغت مصنفہ ابو منصور الازہریؒ منگو کر پڑھی، اور لغت میں ایسے درجہ پر پہنچ گیا کہ اس کے مانند بہت کم لوگ پائے جانے لگے، اس کے بعد تین قصائد لکھے جن میں الفاظ غریبہ کا استعمال کیا، اور تین کتابیں لکھیں، ایک ابن تیمیہ کے طرز پر دوسری مہلبی کے طرز پر اور تیسری صاحب کے طرز پر، پھر ان تینوں پر ایسی بلدیں لکھیں کہ جن سے کتابیں بالکل پرانی معلوم ہوں، اور انھیں امیر ابو منصور کی خدمت میں پیش کیں اور کہا کہ جنگل میں شکار کے لئے گیا تھا، وہاں پڑی پائی ہیں ان پر ذرا غور کیجئے اور ان کے مطالب سمجھائیے، ابو منصور نے جب یہ کتابیں دیکھیں تو انھیں سمجھنے میں بڑی دقت پیش آئی، شیخ نے اس کی رہبری کی اور ان تمام الفاظ کو جن لغات کی کتابوں میں درج تھے بتائے، ابو منصور سمجھ گیا کہ یہ رسائل شیخ کی طبع رسا کا نتیجہ ہیں، اور اس کے طعن کا جواب ہے جو اس نے ایک مرتبہ کیا تھا، چنانچہ اس نے شیخ سے معافی مانگی۔“

کتب رسائل فارسی

ابو علی ابن سینا (شیخ الرئیس) کے نام سے بہت سی کتابیں انتساب کی گئی ہیں بعض تو

۱۔ ابو عبید عبدالواحد بن محمد الجوزجانی، الفقیہ، الحکیم، ابو منصور محمد بن احمد بن الازہر الازہری الہروی اللغوی لغت کے مشہور المصنف سے ہیں سال وفات ۳۷۰ یا ۳۷۱ھ ۷۷۰ء ابو الفضل محمد بن العید الکاتب وزیر معروف دیالمہ ۷۷۰ء (وفیات الاعیان مطبوعہ مصر ج ۲، ص ۸۳-۸۸)، ابو اسحق ابراہیم بن ہلال الحرانی الصابی صاحب رسائل مشہور متوفی قبل ۷۷۰ء (وفیات الاعیان مصر ج ۱ ص ۱۷-۱۸) ۲۔ صاحب ابوالقاسم اسمعیل بن عباد الشنجدی مشہور وزیر مویہ الدولہ و فخر الدولہ دہلی متوفی ۷۷۰ء (وفیات الاعیان ج ۱ ص ۱۰۴-۱۰۷)

شیخ کی تصنیفات سے ہیں، لیکن اکثر ان میں سے عربی کتابوں کے تراجم فارسی زبان میں اسی طرز پر استاد کی طرف منسوب ہو گئے ہیں، ان میں سے چند کے نام ہم ذیل میں درج کرتے ہیں:-

۱۔ دانش نامہ علانی یا دانش نامہ علانیہ، حکمت علانی یا حکمت علانیہ، ان میں سے بہت اہم کتاب ہے، اس کتاب کو شیخ نے علاء الدولہ کاکویہ کی خواہش سے تصنیف کی تھی، یہ کتاب منطق، طبیعیات، مہیئت، موسیقی اور مابعد الطبیعیات پر ہے، لیکن افسوس ہے کہ منطق، الہیات و طبیعیات کے علاوہ کچھ اور لکھنے کی اسے توفیق نہ ہوئی، باقی کتاب (مہیئت، ہندسہ، حساب، موسیقی) اس کے بعد اس کے شاگرد ابو عبید جوزجانی نے شیخ کی مختلف تصانیف (عربی) سے ترجمہ کر کے اسے مکمل کر دیا۔

۲۔ رسالہ منبض، اس کے کئی نسخہ کتب خانہ مجلس و مشہد مقدس میں موجود ہیں۔

۳۔ رسالہ معراجیہ یا معراجنامہ، اس رسالہ کو شیخ نے اپنے ایک دوست کی خواہش سے لکھا تھا، اصطلاحاتی تاویلات پر مشتمل ہے، مثلاً روح القدس، وحی، کلام اللہ، نبوت، شریعت اور معراج کے موضوع پر بحث اور اس بات کے اثبات میں کہ معراج روحانی ہے نہ کہ جسمانی، اس کے متعدد نسخجات تہران اور کتب خانہ برٹش میوزیم، دارالکتب مصریہ، استنبول میں موجود ہیں،

۴۔ کنوز المعرفین۔ یہ رسالہ طلسمات اور زنجبات پر مشتمل ہے، اس کے نسخہ تہران اور کتب خانہ استانبول میں موجود ہیں۔

۵۔ ظفر نامہ، ایک چھوٹا سا رسالہ ہے اس کے نسخہ تہران، بنگال، بودلین اور استانبول میں موجود ہیں، یہ کتاب امیر سامانی نوح بن منصور کے لئے لکھی تھی،

۶۔ حکمت الموت فارسی، یہ رسالہ ظاہر الشیخ کے عربی رسالہ ”حکمت الموت“ کا فارسی ترجمہ ہے، استانبول میں اسعد آفندی کے کتب خانہ میں اس کا نسخہ موجود ہے، اور شیخ الزیلعی کے نام سے منسوب ہے۔

- ۷۔ رسالہ انفس، اصل عربی رسالہ ۱۶ فصلوں میں ہے، اس کا فارسی ترجمہ بھی ۱۶ فصلوں میں ہے، یہ ترجمہ فارسی بھی شیخ کی طرف منسوب ہے، اس کے متعدد نسخے جگہ جگہ موجود ہیں۔
- ۸۔ رسالہ المبدأ والمعاد، اصل رسالہ شیخ نے عربی زبان میں تالیف کیا تھا، اس کا فارسی ترجمہ کتا بخانہ برٹش میوزیم میں موجود ہے، اور شیخ کی طرف منسوب ہے،
- ۹۔ رسالہ المعاد، اصل رسالہ عربی ہے، اس کا فارسی ترجمہ برٹش میوزیم میں موجود ہے اور شیخ کی طرف منسوب ہے۔
- ۱۰۔ رسالہ اثبات النبوت یا رسالہ نبوت، اصل عربی میں ہے اس کا فارسی ترجمہ کتا بخانہ نور عثمانیہ استانبول اور کتا بخانہ مشہد مقدس میں موجود ہے، اور ابن سینا کی طرف منسوب ہے۔
- ۱۱۔ رسالہ علل تسلسل موجودات و حقیقت و کیفیت سلسلہ موجودات و تسلسل اسباب و مسببات، یہ رسالہ فارسی زبان میں ہے، اس کے نسخے کتا بخانہ مشہد و کتا بخانہ مدرسہ عالی سپہ سالار میں موجود ہیں،
- ۱۲۔ قراضۃ طبیعیات - اس رسالہ کا ایک نسخہ کتاب خانہ ملی ایران میں موجود ہے اور شیخ کی طرف منسوب ہے،
- ۱۳۔ رسالہ وجودیہ طب میں - اس رسالہ کا ایک قلمی نسخہ ابن سینا کا لکھا ہوا اسی کی طرف منسوب ہے، آقائے ڈاکٹر محمود نجم آبادی نے انجمن آثار ملی کی طرف سے چھپوایا ہے، اس رسالہ کی صحت میں تاہل ہے۔
- ۱۴۔ رسالہ پیشین دہرین یا علم پیشین دہرین - اس رسالہ کا ایک نسخہ کتاب خانہ ملک تہران میں موجود ہے۔
- ۱۵۔ معیار العقول در علم جبر عقل - یہ رسالہ ابن سینا کی طرف منسوب ہے اور پہلی بار ہندوستان میں چھاپا گیا ہے، اور انجمن آثار ملی کی خواہش پر آقائی جلال الدین بہائی نے بھی اس کو چھپوایا ہے۔

ہے،

ترجمہ اشارات ابوعلیٰ کہان میں سے بعض افوری شاعر کی طرف منسوب کرتے ہیں۔ ایک نسخہ جو اس کتاب پر منحصر ہے ۱۳۱۶ھ میں تہران میں چھپ چکا ہے،

فارسی

خطبہ در توحید بنام خطبۃ الفراء شیخ کی اس تصنیف کو ۱۳۱۶ھ میں حکیم عمر خیام نے فارسی زبان میں منتقل کیا، اور یہ ترجمہ عربی متن کے ساتھ مجلہ شرق میں طبع ہوا،

موجودہ

شرح و ترجمہ جی بن یقظان جو علاء الدولہ کاکویہ کے حکم سے لکھا گیا اس کی عبارت نہایت فصیح و بلیغ ہے بعض لوگ اس کو جو زجانی کی طرف منسوب کرتے ہیں۔

جوڑ ہے

شرح رسالہ الطیر از عمر بن سہلان سادی، ۱۹۳۵ھ میں اسٹنگارٹ میں طبع ہوئی۔

رسالہ

ابن سینا کا ادب میں مقام

ابوعلیٰ سینا صرف علوم و فنون کا ماہر ہی نہ تھا کہ اسی کی بحث و تحقیق میں مصروف رہتا

اصوفیہ

ہو بلکہ ادب میں بھی اس کا مقام نہایت اعلیٰ وارفع ہے، عربی اور فارسی زبانوں پر اسے بڑا

عبور حاصل تھا، عربی زبان پر اسے جو قدرت حاصل تھی اور مطالب کے ادا کرنے میں اسے جو

شیخ

ہجارت تھی اس کی نثر سے کافی طور پر عیاں ہے مقاصد علمی کے اظہار میں ادبی حیثیت سے

اس کا مرتبہ بہت بلند ہے۔ چوتھی اور پانچویں صدی ہجری میں زبان فارسی درسی میں علیٰ کتابوں

در

کی تحریر کا آغاز ہوا لیکن ابھی اس زبان میں اتنی سکت نہ تھی کہ اس میں مقاصد علمی بیان کئے جاسکیں،

لیکن ابن سینا اس زبان میں بھی تصنیف و تالیف سے غافل نہ ہوا، مصطلحات کے جمع کرنے

شرح

اور فلسفی و علمی مصطلحات کی ایجاد اپنی مادری زبان میں کر کے آنے والے ایرانی ادیبوں کا پیشرو

موم

بنا، اس سے قطع نظر دوسرے فنون ادب یعنی شعر و شاعری کے میدان میں بھی اپنے زمانے کا ممتاز

شاعر تھا، ایک ایسا شخص کہ جس کی اس کثرت سے تالیفات ہوں اور جس کا غالب وقت

بے

سیاسی گتھیوں کے سلجھانے میں مشغول تھا وہ اس کیلئے عربی اور فارسی میں شعر کہہ لینا کوئی معمولی بات نہیں۔

ان

ابوعلیٰ سینا کا فارسی کلام چھ قطعوں، رباعیوں اور قصائد پر مشتمل ہے، جو کتابوں میں پرگندہ

ملنے میں، فارسی اشعار کی کل تعداد ۲۲ قطعات، رباعیاں اور کچھ بیات جن کی تعداد کل ملا کر

۶۵ نمک پہنچتی ہے، سفید نون، مجموعوں اور بعض کتابیں مثلاً آتش کدہ آذر، تذکرہ محمد صادق ناظم تبریزی، مجمع الفصحا، ریاض العارفین ہدایت، اور مجالس المؤمنین قاضی نور اللہ اور نامہ انشورہ وغیرہ میں ملتے ہیں، ان میں سے کچھ ہم ذیل میں درج کرتے ہیں:-

اگر دل از غم دنیا جدا توانی کرد	نشاط عیش بدایہ بقا توانی کرد
وگر باہ ریاضت بر آوری نفسی	ہمہ کدورت دلبا صفا توانی کرد
ز منزلات ہوس گریوں نہی گامی	تزلزل در حرم کبریا توانی کرد
وگر زمستی خود بگری بقی می طن	کہ عرش فرش و ملک زیر پا توانی کرد
ولیکن اس عمل رہبر دان چلاکست	تو نازنین جہانی کجا توانی کرد
نہ دست و پائے اہل رافض توانی بست	نہ رنگ و بوی جہاں را را توانی کرد
چو بد علی بر از خلق در گوشہ بگریں	مگر کہ خوی دل از خلق را توانی کرد
غذائی روح بود بادہ رحیق الحق	کہ نگاہ بوش کند رنگ بوی گل را دق
بزنک نہنگ داید ز جان اندنگیں	ہمائی گردد اگر جرئی بنوشد بق
بطعم تلخ چو بند پدرد لیک مفید	بیش مطبل باطل بزد دانا حق
مے از جہالت جہاں شد بشرع حرام	چو مہ کہ از سبب منکران دیں شوق
حلال گشتہ بفتوای عقل بر دانا	حرام گشتہ با حکام شرع برا حق
شراب را چہ گنہ زانکہ اہلبی نوشد	زباں بہرہ گشاید دہد ز دست ورق
حلال بر عقلا و حرام بر جہال	کے محک بود و خیر و شر از مشتق
غلام آں مے صافم کرد و بخواباں	بیک بزم بر آرد ہزار گو نہ عرق
جو بو علی مے ناب از خوری حکیمانہ	حق حق کہ وجودت شود بحق طحی
روز کی چند در جہاں بودم	بر سر خاک باد پیو دم
ساعتی لطف و لطفی در قہر	جان پاکیزہ را بیا بوم

باخرد را بطبع کردم بھو بی خرد را بطبع بستودم
 آتشی بر فرد ختم از دل دآب دیدہ از آں بپالودم
 باہوا ہائے حرصِ شیطانی ساعتی شادماں بنفودم
 آخر الامر چوں برآمد کار رفتم و ختم کشتہ بدرودم
 گوہرم باز شد بگوہرِ خویش من از بس خستگی بیاسودم
 کس نداند کہ من کجا رفتم خود ندانم کہ من کجا بودم
 گماں برم کہ دریں روزگار تیرہ چوب بخت چشمِ مروت برد ما در جود
 ز سیرفت ستارہ در دریاں دوازہ برج بدوزار دہ سال اندر یں دیار و حدود
 ہزار شخص کریم از وجود شد بدم کہ یک کریم نمی آید از عدم وجود
 بگزارد از بند مجاز و در گرد از دامِ حسن ہر کہ باد و نلن نشیند بہمت او دہ شود
 چوں بود کامل کسے در خطہ کون و نثار کو نداند چوں در آید یا از آنجا چوں شود
 دل گرہ دریں بادیہ بسیار شتافت یک موئی ندانست ولی موئی شگافت
 اندر دل من ہزار خورشید بتافت دآخر کمال ذرہ راہ نیافت
 تا مادۂ عشق در قدح رنجہ اند و نذر پی عشق عاشق انگینہ اند
 با جان در داں بو علی مہر علی چوں شیر و شکر ہم بر آئینہ اند
 کفر چہ منی گزاف و آساں بنود محکم تر از ایمان من ایماں بنود
 درد ہر چہ من یکی و ادہم کافر پس در ہمہ دہر یک مسلمان بنود
 از فقر گل سیاہ تا اوجِ رحل کردم ہمہ مشکلات گیتی را حل
 ببردل جسم ز قید ہر مکر و حیل ہر بند گشادہ شد مگر بند اجل
 اے کاش بدانی کہ من کیستے سرگشتہ بعالَم از پئے چیتے
 گر مقبل آسودہ و خوش زیستی در نہ ہزار دیدہ بگر یستے

رفت آن گہری کہ بود سپر ائیم عمر و آورد زمان طاق سرمایہ عمر
از موئی سپیدم سرستان امید بنگر کہ سیاہ میکند دایہ عمر
بعض رباعیاں اور بھی ہیں جو مجمع الفصحا، ریاض العارفین و کشکول شیخ بہائی ابوعلی کے
نام سے ملتی ہیں، اور یہی رباعیاں خیام کی رباعیوں کے نام سے خیام کی رباعیات میں ملتی ہیں حسب ذیل ہیں:-

می حاصل عمر جاودانیت بدہ سرمایہ لذت جوانیت بدہ
سو زندہ جو آتش است لیکن غمرا سازندہ چو آب زندگانیت بدہ
بایک دوسہ ناداں کہ چنین می دانند از حق کہ دانا می جہاں آنا ساند
خر باش کہ ایں جماعت از فطرتی ہر کونہ خرسست کا فرش میخوانند
ما یم بعفو تو تولی کردہ و ز طاعت و معصیت ببری کردہ
آجا کہ عنایت تو باشد باشد ناکرہ چو کردہ کردہ جوں ناکرہ
شیخ رئیس ابوعلی سینا اور عمر خیام کے زمانوں میں قریباً سو اسو سال کا فرق ہے، شیخ کے
تجربہ علی کا اندازہ کیجئے بعد زمانی کے باد جو داچھے اچھے مسلم الثبوت استاد اس صاحب کمال کے
کلام اور عمر خیام کے کلام میں امتیاز نہ کر سکے حالانکہ شیخ کے زمانہ میں فارسی زبان اس بوجھ کی منتحل
نہ سمجھی جاتی تھی کہ اس کا شمار علمی زمانوں میں کیا جاسکے اور یہی وجہ ہے کہ جو علماء علوم و فنون کی
کتابیں لکھتے تھے وہ عربی زبان کو اپنے مقاصد کے افہام کا ذریعہ بناتے تھے، مگر شیخ کا کمال
اظہار من الشمس ہے کہ اس نے اگرچہ اپنی تصانیف کو عربی کا جامہ پہنایا، لیکن اس کا ظم معجز رقم
فارسی میں بھی اسی قدر پر زور اور گہر افشاں تھا کہ آنے والی نسلوں نے اس سے بے انتہا استفادہ کیا
اور فارسی نظم و نثر میں اس نے جو خام فرسائی کی ہے، آئندہ زمانے کے لئے دلیل راہ بن گئی ہے، بس
یہی کہنا پڑتا ہے کہ **كَذَلِكَ فَضَّلُ اللَّهُ يُؤْتِيهِ مِنْ شَاءِ** "افسوس ہے کہ شیخ نے طویل عمر نہیں پائی، اس
کی عمر کے بارے میں مختلف اقوال ہیں، مگر زیادہ قرین قیاس یہی ہے کہ اس نے کم سے کم تریس سال
اور زیادہ سے زیادہ اٹھاون سال کی عمر پائی اور اس عرصہ میں جتنی کتابیں تصنیف کی ہیں ان کی تعداد
سیکڑوں تک پہنچتی ہے۔۔